



TRIBUNAL GHAL TALBIET ZGHAR

GUDIKATUR
AVV. DR. DUNCAN BORG MYATT

Udjenza tat-Tlieta 12 ta' Marzu 2024

Talba nru. 248/2023

GO P.L.C
(C22334)

VERSUS

ALESSANDRO FRANCESCO CUTULI
(KI 256879A)

IT-TRIBUNAL,

Ra illi permezz ta' Avviz ipprezentat fil-25 ta' Lulju 2023 is-socjeta attrici talbet lill-konvenut ihallas l-ammont ta' elfejn tmien mija wiehed u tletin Ewro (Eur 2831.00) rapprezentanti servizzi migbura fil-kont bin-numru 4102473.

Ra illi s-socjeta attrici kellha tadopera l-procedura ta' l-affissjoni li saret fid-19 ta' Dicembru 2023, (Fol.33) b'dan illi tali affissjoni ma setghetx issir fir-residenza tal-konvenut.

Ra illi saret il-pubblikazzjoni fil-gazzetta tal-gvern datata 9 ta' Novembru 2023 (Fol.27) u publikazzjoni f'gazzetta lokali (Fol.32) datata 24 ta' Novembru 2023.

Ra r-rikors ipprezentat mis-socjeta attrici sabiex jigi ddikjarat illi l-konvenut gie debitament notifikat minkejja illi ma saretx l-affissjoni mar-residenza tal-konvenut.

Ra l-verbal tal-5 ta' Marzu 2024 li fih it-Tribunal ezenta lis-socjeta attrici milli tibqa taghmel tentattivi ta' affissjoni mar-residenza tal-konvenut u dan ai termini ta' l-Artikolu 187 tal-Kap.12.

Ra illi ghaldaqstant, galdarba l-konvenut gie ikkunsidrat bhala notifikat permezz tal-proceduri imsemmija iktar'il fuq, il-konvenut xorta naqas milli jipprezenta risposta fit-terminu moghti mil-ligi, u lanqas deher ghas-seduta tal-5 ta' Marzu 2024 sabiex iwiegeb ghat-talbiet attrici.

Ra illi fl-istess seduta tal-5 ta' Marzu 2024, is-socjeta attrici tellghet bhala xhieha lil Maryanne Camilleri illi kkonfermat li l-ammont ghadu dovut.

Ra d-dokumentazzjoni ipprezentata ma' l-Avviz.

Ra l-atti processwali kollha.

Ra illi din il-kawza thalliet ghas-sentenza.

Ikkunsidra

Illi fis-seduta tal-5 ta' Marzu 2024 l-konvenut minkejja li kien gie debitament notifikat bl-atti processwali, la ressaq risposta fit-terminu li trid u tghid il-ligi u lanqas ma deher xi rapprezentant tieghu quddiem it-Tribunal fl-udjenza msemmija li kienet tmiss wara n-notifika lilu ta' l-atti.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *"Bla hsara ghal kull regola msemmija fis-subartikolu (1), ġudikatur – Ghandu jiżgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is- smigh ma jtulx iktar minn seduta wahda."*

Illi l-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *"Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-gudikatur jista jiddeċiedi l-kawza fin-nuqqas talkonvenut u tista ssir ammissjoni bis-subizzjoni tal-konvenut, u d- disposizzjonijiet tas-Subtitolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qradi inferjuri ghandhom jghoddu mutatis mutandis."*

Illi ghalkemm il-konvenut baqa ma deherx ghas-seduta u laqas ipprezenta risposta, tali stat silenzjuż ma jfissirx li l-parti konvenuta qed tammetti dak allegat u/jew pretiz mill-parti attrici, ghaliex xorta wahda jibqa' d-dmir ta' din l-ahhar parti li ttipprova l-kaz taghha sa' dak il-grad probatorju rikjest mil-Ligi.

Illi fl-istess udjenza l-kawza thalliet ghas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

Illi t-Tribunal josserva li l-kontumacija waħedha ma titqiesx bħala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Ghalkemm il-konvenut baqa kontumaci, dan ma jfissirx li huwa abbanduna kull eċċezzjoni li seta ghamel fil-kawza u ammetta d-domandi. Il-ġudikant għandu jeżamina jekk it-talba hijiex ġustifikata independentement mill-kontumacija tal-konvenut/socjeta konvenuta. (ara **Fenici Insurance Agency Limited noe vs. Paul Stoner et** deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumaċja hu intiż biss sabiex irażżan l-atteggjament tal-kontumaċja u disprezz da parti ta' min ġie ċitat biex jersaq quddiem il-qorti (ara ***Kummissarju tal-Artijiet vs. John Curmi*** deċiża mill-Prim' Awla fil-31 ta' Jannar 2003).

Wara li ra d-dokumentazzjoni relattiva u sema x-xhieda ta' Maryanne Camilleri fejn ikkonfermat illi l-ammopnt ta' Eur 2831.00 għadu dovut u li dan l-ammont jirraprezenta servizzi mogħtija mis-socjeta attrici kif jidher mid-dokumenti a fol.2 sa fol.9 tal-process, it-Tribunal ma jsibx diffikultà jikkonkludi li s-socjeta attrici timmerita li tieħu l-ammont reklamat skont l-Avviż tat-Talba.

Għalhekk, fid-dawl tal-provi mressqa mis-socjeta attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugħa peress li tressqu provi tajbin.

Decide

Għaldaqstant, it-Tribunal, jaqta' u jiddeciedi dan il-kaz billi jilqa' t-talba tas-socjeta attrici u konsegwentement jikkundanna lill-konvenut biex jhallas lill-istess socjeta attrici is-somma ta' elfejn tmien mija wiehed u tletin Ewro (Eur 2831.00) bl-imghaxijiet mill-25 ta' Lulju 2023 sad-data tal-hlas effettiv u finali. L-ispejjez gudizzjarji marbuta ma' dawn il-proceduri,huma kollha a kariku tal-konvenut.

Avv. Duncan Borg Myatt

Gudikatur